

बंदर को कुते ने घायल किया

पावटा। कस्बा पावटा स्थित लाखुडी में शनिवार सुबह एक बंदर को कुत्तों के झुंड ने काटकर गंभीर रूप से घायल कर दिया। एक बंदर दीवार फांदने के चक्कर में सड़क पर आ गिरा, जिस पर आवारा कुत्तों का झुंड झपट पड़ा। बंदर को कुछ लोग बचाने के लिए आए लेकिन आवारा कुत्तों के झुंड देखकर वो डर गए वहीं नितिन नाम के शख्स ने मानवता का परिचय देते हुए पहले बंदर को कुत्तों के हमले से छुड़ाया। एक जानवर के प्रति किसी ईसान की भावना व लगाव को प्रशंसा यहां सभी लोग कर रहे हैं। कुछ ही देर में बंदर की मौत हो गई। एक जानवर के प्रति किसी ईसान की ममता व लगाव की प्रशंसा यहां सभी लोग कर रहे हैं। गौ सेवकों व गांव के लोगों ने नगरपालिका को अवगत करवाया जिस पर बंदर के शव को हिंदू रीति-रिवाज से अंतिम संस्कार संपन्न किया गया। क्षेत्र में आवारा कुत्तों से लेकर बंदरों का झुंड बहुत बढ गया है। क्षेत्र के लोग कई बार शिकायत कर चुके हैं लेकिन न तो बंदर पकड़े जा रहे और न ही आवारा कुत्तों को पकड़ने का काम हो रहा है।

राजवीर सरसैना जिलाध्यक्ष बने

भरतपुर (निस)। राजस्थान शिक्षक संघ एकीकृत के मुख्य संरक्षक गिरिराज शर्मा, प्रदेशाध्यक्ष डॉ. रनजीत मीणा व प्रदेश संगठन महामंत्री चंद्रभान चौधरी की सहमति से शिक्षक वर्ग के लिए कई वर्षों से संघर्षरत राजवीर सरसैना को भरतपुर जिले का जिलाध्यक्ष नियुक्त किया है। संगठन द्वारा राजवीर सरसैना को अधिक से अधिक शिक्षकों को संघ से जोड़ते हुए एक सप्ताह में अपनी जिला कार्यकारिणी घोषित करने के निर्देश मिले हैं।उन्होंने बताया शिक्षक वर्ग की समस्या समाधान प्राथमिकता होगी। उन्होंने शिक्षक संघ में नई जिम्मेदारी मिलने पर प्रदेश नेतृत्व का आभार व्यक्त किया।

कारागृह में राखी का पर्व मनाया

भरतपुर (निस)। सेवर स्थित केंद्रीय कारागृह में रक्षाबंधन का त्योहार धूमधाम से मनाया गया। इस अवसर पर जेल प्रशासन ने विशेष इंतजाम किए, ताकि बहनों को अपने भाइयों को राखी बांधने में कोई असुविधा न हो। जेल में बहनों ने तिलक लगाकर भाइयों को कलाई पर राखी बांधी। इस दौरान कई बहनों के आंसू छलक आए। सेवर स्थित केंदीय कारागृह अधीक्षक परमजीत सिंह संघ ने बताया कि रक्षाबंधन के पावन पर्व पर जेल प्रशासन में बहियों के लिए विशेष व्यवस्था की है, जिससे उनकी बहनें आसानी से उन्हें राखी बांध सकें और मिठाई खिला सकें। इस अवसर पर जेल में पुरुषों का प्रवेश वर्जित है, केवल महिलाओं को ही प्रवेश दिया जा रहा है। जेल स्टाफ अपनी इ्यूटी बखूबी से कर रहा है ।

पुलिसकर्मियों को रक्षा सूत्र बांधे

कोटपूतली। विश्व हिन्दू परिषद की मातृ शक्ति व दुर्गा बाहिनी की बहनों द्वारा शनिवार को रक्षाबंधन का पर्व बड़े ही धूमधाम के साथ मनाया गया। इस अवसर पर बहनों ने ग्राम गोनेड़ा स्थित राजकीय सामुदायिक स्वास्थ्य केंद्र में चिकित्सकर्मियों एवं पनियाला पुलिस थाना में कार्यरत पुलिसकर्मियों को रक्षा सूत्र बांधे। साथ ही उनके द्वारा की जा रही रक्षा एवं हतसंभव सहयोग के लिये धन्यवाद दिया गया। इस दौरान मातृ बाला देवी आदि मौजूद थे।

पीएम मोदी के कार्यकाल में देश ने अभूतपूर्व प्रगति की : यादव

कोटपूतली।केंद्रीय वन, पर्यावरण एवं जलवायु परिवर्तन मंत्री भूपेंद्र यादव ने शनिवार को जिले के ग्राम मलपुरा स्थित रिवाला धाम में आयोजित श्रावणी उपाकर्म महात्सव और ज्ञान ज्योति गुरुकुलम के बच्चों के उपनयन, यज्ञोपवीत एवं मेखला संस्कार कार्यक्रम में मुख्य अतिथि के रूप में शिरकत की। इस अवसर पर केंद्रीय मंत्री भूपेंद्र यादव ने महंत गणेशानंद महाराज को बधाई देते हुये कहा कि उन्होंने इस ऊर्जावान भूमि को अपनी कर्मस्थली बनाकर यहाँ नई ऊर्जा का संचार किया है। मंत्री यादव ने कहा कि आज शिक्षा संस्थानों की कमी नहीं है, लेकिन शिक्षा प्राप्त कर विद्यार्थी व्यक्तित्व (पर्सनैलिटी) के रूप में नहीं, बल्कि केवल उत्पाद (प्रोडक्ट) के रूप में निकल रहे हैं। उन्होंने कहा कि भाषा का ज्ञान संस्कार के लिये आवश्यक है, इसलिए नई शिक्षा पद्धति में प्राथमिक शिक्षा मातृ भाषा में देने पर बल दिया गया है। उन्होंने कहा कि हमारे यहाँ दो प्रकार की विद्या होती है प्राविद्या और अप्राविद्या। एक का उपयोग सामाजिक जीवन, अर्थ, व्यापार और व्यवसाय के

हलैना भरतपुर (निस)। अरावली पर्वत श्रृखलाओं में बसे गांव जहाज स्थित श्री कारिस देव बाबा मन्दिर पर लगने वाले श्री कारिस देव बाबा मेला भले ही 10 अगस्त से प्रारम्भ होगा,लेकिन दूर-दराज के श्रद्धालु मेले में आने लग गए और कारिस देव बाबा,बहिन एलादी एवं निमरिया सहित अनेक देवी-देवताओं के जयकारे गूंजने लगे है। ये मेला श्री कारिस देव बाबा मेला एवं निर्माण कमेट्री,प्रशासन व ग्राम पंचायत की देखरेख में लगता है। मेले के शुभारम्भ से दो दिन पहले कारिस देव मेला के चढावा की बोली लगी,जो बोली गोठिया सियाराम गुर्जर के नाम 34 लाख 50 हजार में छुटी साथ ही अन्य बोलियां भी लगी। जिसमें कारिस देव जन्मभूमि की बोली गोठिया गोविन्द गुर्जर ने नाम 4.25 लाख,बहिन एलादी,निमरिया और रही की कुईया की संयुक्त बोली गोठिया लाल सिंह के नाम 52 हजार 100 तथा शीतल कुण्ड की बोली गोठिया रमेश गुर्जर के नाम 17 लाख में छुटी। मेला कमेट्री सदस्य तोताराम गुर्जर झालाटाला,ग्राम पंचायत हाथौडी के प्रशासक फतेसिंह गुर्जर,मन्दिर के गोठिया खूबीराम व गोठिया नरसी ने बताया कि गांव जहाज में श्री कारिस देव मन्दिर पर 10 अगस्त से 15 अगस्त तक श्री कारिस देवा बाबा मेला आयोजित होगा,जिसकी शुरुआत भले ही रक्षाबन्धन पर्व हो जाती है और जो लगातार 15 दिवस तग लगता है। मेले का उद्घाटन 10 अगस्त को सुबह 10:15 बजे होगा,वैसे मेला शुभारम्भ

भगवान शिव का भण्डारा आयोजित

कोटपूतली। कस्बे के वार्ड नं. 01 ढाणी बड़ा कुआं शिव मन्दिर में जलधारा एवं विशाल भण्डारे का आयोजन हुआ। भण्डारे में हजारों श्रद्धालुओं ने पंगत प्रसादी ग्रहण की। रात्रि में भगवान शिव का जागरण हुआ। जिसमें भगवान भोले के भजनों की रसधार में मग्न होकर भक्तों ने जमकर नृत्य किया। साथ ही शिव-पार्वती विवाह कथा का आयोजन हुआ। इस दौरान वाई पार्षद उर्मिला सैनी, समाजसेवी कृष्ण कुमार कारोडिया, उमराव प्रसाद सैनी, बोदनराम, कैलाशचंद सैनी, जगदीश, किसान, सुखबीर, रामस्वरूप सैनी, सुभाष सैनी, अमीचंद सैनी, दिनेश सिंह चौधरी, पवन चाणग, इन्द्राज सैनी, नवल सैनी, मनोज सैनी, प्रदीप सैनी, सुखमोहन, हीरालाल, हगद्वारी, सत्यनारायण, महेश, मुकेश, राजेश डोई, संजय बागड़ी, किशोर सैनी, हीरालाल, दिनेश सैनी समेत अन्य मौजूद रहे।

मनचले युवक को दबोचा

सांभरझील,(निसं) । सार्वजनिक क्षेत्र स्कूलों, कॉलेजों, धार्मिक स्थलों व भीड़भाड वाले क्षेत्रों में महिलाओं व बच्चों के साथ अभद्र व्यवहार, छेड़छाड़ की घटनाओं की रोकथाम के लिए कालिका युनिट की तरफ से कार्रवाई करते हुए जोबनेर पुलिस ने एक मनचले युवक को गिरफ्तार किया। अतिरिक्ति पुलिस अधीक्षक (मुख्यालय) रजनीश पुनियां, अतिरिक्त पुलिस अधीक्षक बृजमोहन मीणा के सुपरविजन में तथा वृत्ताधिकारी जयनर प्रियंका वैष्णव के नेतृत्व में थाना रेनवाल व पुलिस कालिका पेट्रोल टीम कैप जोबनेर के द्वारा रेनवाल में स्कूलों, कॉलेजों, धार्मिक स्थलों स्कूल के बाहर बालिकाओं के साथ अभद्र व्यवहार कर भागते हुए एक मनचले अजय कुमार जयपुर को डिटेन किया।

हलैना में कारिस देव बाबा के गूंजने लगे जयकारे, मेला का शुभारम्भ



गांव जहाज स्थित श्री कारिस देव बाबा मन्दिर पर लगने वाले श्री कारिस देव बाबा मेले में पहुंचने लगे हैं भक्त।

■ मेले के शुभारम्भ से दो दिन पहले कारिस देव मेला के चढावा की बोली लगी,जो बोली गोठिया सियाराम गुर्जर के नाम 34 लाख 50 हजार में छुटी साथ ही अन्य बोलियां भी लगी

की औपचारिकता 8 अगस्त को कारिस देव बाबा के जयकारे और बाबा की पताका व नारियल के चढाने के साथ हो गई। उन्होने बताया कि 7 अगस्त की सायं श्री कारिस देव बाबा मेले के चढावा की बोली लगी,जिसमें जहाज के समस्त गोठिया तथा मेला व व्यवस्था कमेट्री सदस्य आदि शामिल हुए। बोली में केवल गोठिया परिवारों के सदस्यों

ने बोली लगाई,जो सायं 4:15 बजे शुरू हुई और सायं 7:15 बजे गांव जहाज निवासी गोठिया सियाराम गुर्जर के नाम 34 लाख 50 हजार रूपए में छुटी। जिसने बोली की राशि कमेट्री को जमा करा दी। उन्होंने बताया कि कमेट्री ने 8 अगस्त से 22 अगस्त तक बोली लगाने वाले और उसके ग्रुप को सौंप दिया। हाथौडी के प्रशासक व सरपंच फते सिंह

गंगापुर सिटी में रक्षाबंधन पर मिठाई दुकानों से 11 नमूने लिए

गंगापुर सिटी। खाद्य विभाग की ओर से चलाए जा रहे शुद्ध आहार अभियान के तहत की गई कार्रवाई से दुकानदारों में हड़कंप मच गया है। आयुक्त खाद्य सुरक्षा एवं औषधि

■ जांच के लिए भेजे प्रयोगशाला ,खाद्य सामग्री को ढककर रखने के निर्देश

नियंत्रण जयपुर और जिला कलेक्टर कानाराम के निर्देश पर यह कार्रवाई की गई।

रक्षाबंधन त्योहार पर मिठाइयों की बढी हुई खपत को देखते हुए मिलावट की आशंका के चलते यह अभियान चलाया जा रहा है।



गंगापुर सिटी में खाद्य विभाग की ओर से चलाए जा रहे शुद्ध आहार अभियान के तहत की गई कार्रवाई से दुकानदारों में हड़कंप मच गया है।

सीएमएचओ डॉ. अनिल जैमिनी ने बताया कि खाद्य सुरक्षा अधिकारी वेद प्रकाश पूर्विया और नितेश गौतम

के नेतृत्व में टीम ने गंगापुर सिटी में कई दुकानों का निरीक्षण किया। शिव मिष्ठान भंडार मिर्जापुर से बर्फी

और लाला मिष्ठान भंडार से खीरमोहन व मलाई बर्फी के नमूने लिए गए।

इसके बाद टीम उदेई मोड पहुंची और वहां बीकानेर मिष्ठान भंडार से कलाकंद और खीरमोहन के नमूने लिए। टीम ने मलारना डूंगर में भी जांच की और वहां से 2 नमूने लिए गए। कुल 11 नमूने खाद्य सुरक्षा एवं मानक अधिनियम के अंतर्गत लेकर जयपुर स्थित खाद्य प्रयोगशाला भेजे गए। खाद्य सुरक्षा अधिकारियों ने सभी मिठाई विच्छेताओं को साफ-सफाई से कायं करने, खाद्य सामग्री को ढककर बिच्छी करने और अपनी दुकान का खाद्य लार्सेंस दुकान पर प्रदर्शित करने के निर्देश दिए हैं।

त्योहार पर शांति बनाए रखने का आह्वान

हिंडौन सिटी । जिला पुलिस अधीक्षक करौली के निर्देशानुसार थाना सदर हिंडौन में मंगलवार को सीएलजी सदस्य, सुरक्षा सखी, पुलिस मित्र एवं ठाम रक्षक सदस्यों की बैठक आयोजित की गई। बैठक में जन्माष्टमी, 15 अगस्त स्वतंत्रता दिवस, गणेश चतुर्थी सहित अन्य त्योहारों को शांतिपूर्ण और सौहार्दपूर्ण वातावरण में मनाने के संबंध में विचार-विमर्श किया गया बैठक में कानून-व्यवस्था को सुदृढ़ बनाए रखने के लिए सीएलजी सदस्यों की महत्वपूर्ण भूमिका पर जोर दिया गया। थाना प्रभारी ने उपस्थित सदस्यों से अपील की कि वे आसूचना तंत्र के रूप में कार्य करते हुए क्षेत्र की गतिविधियों पर नजर रखें।

विश्व आदिवासी दिवस उत्साहपूर्वक मनाया

श्रीमहावीरजी। शांतवीर नगर स्थित मीणा धर्मशाला में शुक्रवार को विश्व आदिवासी दिवस बड़े हर्षोल्लास और गरिमामय माहौल में मनाया गया। कार्यक्रम की अध्यक्षता पूर्व सरपंच दानालपुर त्रिलोक चंद ने की। शुभारंभ आदिवासी मीणा पंच पटेल महापंचायत के प्रदेश प्रवक्ता एवं सीबीआई संस्था के राष्ट्रीय सलाहकार रूप सिंह गोरेहार, जिला अध्यक्ष हीरालाल नगला मीना, राष्ट्रीय आदिवासी मीणा महासभा के प्रदेश प्रवक्ता हेमराज कटकड, सेवानिवृत्त प्रधानाचार्य एवं राजेंद्र मेमोरियल सेवा समिति कटकड के पूर्व अध्यक्ष रामसहाय मीणा कटकड सहित अन्य गणमान्यजनों ने आदिवासी महापुरुष बिरसा मुंडा के चित्रपट पर पुष्प अर्पित कर किया। रूपसिंह गोरेहार ने अपने संबोधन में कहा कि संयुक्त राष्ट्र महासंघ द्वारा 9 अगस्त को विश्व आदिवासी दिवस निर्धारित कर आदिवासी समाज के हक, अधिकार और उनके विकास को मुख्यधारा से जोड़ने के लिए यह दिन मनाया जाता है। हेमराज जगरवाड ने कहा कि आदिवासी प्रकृति प्रेमी होते हैं और पर्यावरण संरक्षण में उनकी भूमिका महत्वपूर्ण है, इसीलिए आज भी आदिवासी समुदाय बड़े पैमाने पर वृक्षारोपण कर रहा है। हीरालाल नगला मीना ने जानकारी दी कि वर्ष 1982 से विश्वभर में 9 अगस्त को यह दिवस मनाया जा रहा है। अध्यक्ष त्रिलोक चंद ने कार्यक्रम के समापन पर सभी उपस्थितजन का आभार जताते हुए आदिवासी समाज को अपने अधिकारों के प्रति जागरूक रहने का संदेश दिया। इस अवसर पर हर्षी पटेल दानालपुर सहित बड़ी संख्या में लोग मौजूद रहे। पूरा कार्यक्रम उत्साह, सांस्कृतिक गौरव और समाज की एकजुटता का प्रतीक बना रहा।

विश्व आदिवासी दिवस मनाया

कोटपूतली। राजमार्ग स्थित मीणा छात्रावास में शनिवार को राजस्थान आदिवासी मीणा सेवा संघ तहसील अध्यक्ष ईंजी. दिनेश मीणा की अध्यक्षता में विश्व आदिवासी दिवस मनाया गया। इस मौके पर दिनेश मीणा ने पेड़-पौधों के महत्व पर विस्तार से प्रकाश डालते हुये पर्यावरण को बढ़ावा देने की बात कही। मीणा ने अपने सम्बोधन में उपस्थित जनों का आभार जताते हुये कहा कि हमें और अधिक पर्यावरण प्रेमी बनना चाहिये। विशिष्ट अतिथि आदिवासी मीणा सेवा संघ के वरिष्ठ पदाधिकारी महेश मीणा ने भी अपने विचार व्यक्त किये। कार्यक्रम में उपस्थित जनों ने अनेक पूर्व आदिवासी नेताओं के योगदान का स्मरण कराते हुये उन्हें याद किया। कार्यक्रम के अंत में छात्रावास परिसर में अनेक पेड़-पौधे लगाये गये। संचालन रामकुमार मीणा ने किया। इस दौरान मथुरा प्रसाद मीणा, जयराम मीणा, रामनिवास मीणा, रघुवीर सिंह मीणा, संदीप कुमार मीणा, रतिराम मीणा, रामकुमार मीणा, हरचंद मीणा, रोहित मीणा समेत अन्य मौजूद रहे। राजस्थान आदिवासी मीणा सेवा संघ तहसील शाखा कोटपूतली-पावटा की मासिक बैठक का आयोजन रविवार को किया जायेगा। जिसमें समाज की प्रतिभा खुशी पुजो एड. मुकेश कुमार मीणा का भारतीय सेना में न्यायिक सेवा में जज एडवोकेट जनरल पद पर चयन होने पर स्वागत सम्मान किया जायेगा।

कांसली सड़क मार्ग गडहों में तब्दील

कोटपूतली। गत तीन वर्ष पूर्व ग्राम शुक्लावास से ढाणी डालूकावाली तक बना सड़क मार्ग क्षतिग्रस्त होकर गड्ढों में तब्दील हो चुका है। जून 2022 में 01 करोड 53 लाख की लागत से 5.2 किमी. लम्बाई एवं 03.75 मीटर चौड़ाई के सड़क मार्ग का निर्माण किया गया था। जिसका अनावरण पट्टीका का लोकार्पण तत्कालीन विधायक राजेंद्र सिंह यादव द्वारा किया गया था। सोता नदी के बीच से होकर गुजर रहे इस सड़क मार्ग की स्थिति बहुत ही दयनीय हो चुकी है। सड़क की साईड की मिट्टी कट जाने से हर समय बड़ा हादसा होने का अंदेश बना हुआ है। उक्त सड़क मार्ग पर बड़ी संख्या में लोगों का आवागमन रहता है। लेकिन प्रशासन की अनेकधी के चलते ये सड़क मार्ग बदहाली का शिकार हो चुका है। सड़क मार्ग पर डामर का नामोनिशान मिट चुका है। जिसके कारण लोगों का इस सड़क मार्ग पर चलना अब दूधूर हो गया है। उल्लेखनीय है कि उक्त सड़क मार्ग पर ओवरलॉडिंग वाहनों का आवागमन रहता है। समाजसेवी राधेश्याम शुक्लावास द्वारा हाल ही में उक्त सड़क मार्ग के खस्ताहाल स्थिति को लेकर प्रशासन को ज्ञापन दिया गया था। इधर ग्रामीणों ने प्रशासन से उक्त सड़क मार्ग के पुन: निर्माण की मांग की है।

रूपवासगांव में कीचड से निजात

रूपवास । रूपवास गांव सिरसोन्दा में सरकारी स्कूल, सीताराम जी महाराज मंदिर और सार्वजनिक कुएं तक जाने वाले कच्चे रास्ते पर बरसात के दिनों में कीचड से होकर गुजरना ठामिणीं, महिलाओं और बच्चों के लिए बड़ी परेशानी बन जाता था। अब सीबीओ लखनपाल सिंह की पहल पर नगरपालिका ईंओ योगेश पिपल से बातचीत कर इस रास्ते पर मिट्टी व मोरम डलवाकर आवागमन सुगम बनाया गया है। ग्रामीण लक्ष्मण सिंह भाटी, गोविंद सिंह परमार, पार्षद लाखन सिंह, डूंगरसहय वकील, बंटी परमार, धीरेंद्र सिंह, सुरेंद्र सिंह और रामअवतार ने बताया कि यह रास्ता गांव के एकमात्र स्कूल और बैठक के तहत पट पहुंचने का मुख्य मार्ग है। करीब 15 साल पहले ठाम पंचायत मंडिर में पूर्व प्रधानाध्यापक जलसिंह इन्दोलिया की पहल पर खेत मालिकों ब्रजलाल, लाखन सिंह, बुद्धि राम और बिजेंद्र सिंह ने जमीन दान की थी, लेकिन अब तक यहां पक्की सड़क का निर्माण नहीं हुआ। बरसात में इस रास्ते पर पानी और कीचड भर जाने से कई बार शिक्षक, ठामिणी और बच्चे गिरकर चोटिल हो चुके हैं। ग्रामीणों ने प्रशासन से शीघ्र ही सीसी रोड बनवाने की मांग की है। इस पर सीबीओ लखनपाल सिंह और ईंओ योगेश पिपल का कहना है कि इस मार्ग के लिए बजट जल्द आवंटित कर पक्की सड़क का निर्माण कार्य शुरू कराया जाएगा।

बीएसएफ जवानों के बांधे रक्षा सूत्र

नागौर । नगर परिषद नागौर की ओर से रक्षाबंधन की पूर्व संस्था पर रक्षाबंधन का पर्व मनाया गया. नगर परिषद परिसर में आयोजित कार्यक्रम में एसपी मुद्गल कच्छवा और बीएसएफ के डीसी सीताराम यादव भी बतौर अतिथि मौजूद रहे । नगर परिषद परिसर में आयोजित समारोह में सभापति मितू बोधरा की ओर से नगर परिषद के कर्मचारियों और बीएसएफ के जवानों को रक्षा सूत्र बांधकर उन्हें रक्षाबंधन की शुभकामनाएं दी. इस दौरान परिषद कर्मचारी विजय कुमार बारासा, राजकुमार तेजस्वा सहित अनेक कर्मचारी और बीएसएफ के जवान उपस्थित रहे। टेन की कई चपेट से युवक की मौत जोधपुर, (कासं)। शहर के लाल मैदान महामंदिर क्षेत्र में रेलवे ट्रेक पार करते युवक टेन की चपेट में आ गया। इससे उसकी मौत हो गई। मृतक के भाई की तरफ से मर्ग में रिपोर्ट दी गई। महामंदिर पुलिस ने बताया कि खेड़ापा के कजनाउ खुर्द निवासी रामकिशोर पुत्र ओमाराम की तरफ से मर्ग दर्ज कराया गया।

विश्व आदिवासी दिवस पर मंदिर परिसर में पौधारोपण



विश्व आदिवासी दिवस के मौके पर शनिवार को चौकी गोवर्धनपुरा में नारायण नाथ मंदिर के परिसर में पौधे लगाए गये।

पावटा। विश्व आदिवासी दिवस के मौके पर शनिवार को चौकी गोवर्धनपुरा में नारायण नाथ मंदिर के परिसर में बाबा बालकनाथ महाराज के सान्निध्य में आदिवासी धानका जनकल्याण समिति राजस्थान इकाई पावटा के तत्वाधान में आदिवासी धानका जनकल्याण समिति राजस्थान चेयरमैन चिमनलाल

कोटपुतली, इकाई पावटा अध्यक्ष अमरसिंह टोराड, उपाध्यक्ष जसवंत कुमार निवाण, कोषाध्यक्ष रोहिताश बडनगर, सचिव राजकुमार धानका के नेतृत्व में पौधरोपण कार्यक्रम में आयोजन किया गया। कार्यक्रम के तहत पर्यावरण के प्रति सजग रहने और अन्य स्थानों पर भी पौधरोपण करने का

संकल्प लिया गया। इस दौरान रमेश बडनगर, भैरूराम दांतिल, सुनाराम दांतिल, रामनिवास चौकी, रोशन टोराड, राजेश रघुनाथपुरा, राजेंद्र खर्दाल्लि, प्रमोद चौकी, जयमल टोराडा, जयराम दांतिल, लालचंद टोराडा, गिरधारी बडनगर, महावीर पावटा सहित लोग मौजूद रहे।

आदिवासी दिवस धूमधाम से मनाया

सुरौठ । विश्व आदिवासी दिवस मंदिर परिसर में वृक्षारोपण करके बड़े धूम-धाम से मनाया गया कार्यक्रम के मुख्य अतिथि सुरौठ थाना अधिकारी महेश चंद मीणा रहे।

कार्यक्रम के अध्यक्षता मास्टर कंचन लाल मीणा के द्वारा की गई राजस्थान आदिवासी मीणा महासभा संस्थान के ब्लॉक अध्यक्ष विभ्राम मीणा, अमर सिंह मीणा, भामाशाह रजनीश मीणा व केदार मीणा ने कहा कि जल जंगल जमीन के संरक्षण में सदियों से सदैव रक्षा की प्रकृति पूरक रहे, भारत देश के अनादिकाल से आदिवासी मूल निवासी हैं, थानाधिकारी महेश मीणा ने कहा कि युवाओं को नशा से दूर रहने के लिए कहा और प्रत्येक व्यक्ति को हर वर्ष पांच पेड़ अवश्य लगाने के प्रेरित किया, व केचनलाल मास्टर पटेल ने कहा कि अपने बच्चों को अच्छी शिक्षा दिलायें और गलत रास्ते पर नहीं जाने कों कहा, रिकू मंज व राहुल मीना ने कहा कि हम जितना प्रकृति का संरक्षण संवर्धन करेंगे, और पैड़ पौधे लगायेंगे।

उतने ही हम शारीरिक मानसिक रूप से स्वस्थ होंगे आत्मनिर्भर बनेंगे और अच्छा शुद्ध वातावरण को बढ़ावा देंगे विश्व आदिवासी दिवस प्रेरणादायक गौरवशाली पर्व है।